

**REGOLAMENT DELEGAT TAL-KUMMISSJONI (UE) 2018/729****tas-26 ta' Frar 2018****li jemenda r-Regolament (KE) Nru 273/2004 tal-Parlament Ewropew u tal-Kunsill u r-Regolament tal-Kunsill (KE) Nru 111/2005 rigward l-inkluzjoni ta' ċerti prekursori tad-droga fil-lista ta' sustanzi skedati****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 273/2004 tal-Parlament Ewropew u tal-Kunsill tal-11 ta' Frar 2004 dwar prekursori tad-droga <sup>(1)</sup>, u b'mod partikolari l-Artikolu 15 tiegħu,Wara li kkunsidrat ir-Regolament tal-Kunsill (KE) Nru 111/2005 tat-22 ta' Diċembru 2004 li jstabblixi regoli għall-monitoraġġ ta' kummerċ fil-prekursori ta' drogi bejn l-Unjoni u pajjiżi terzi <sup>(2)</sup>, u b'mod partikolari l-Artikolu 30a tiegħu,

Billi:

- (1) L-Anness I tar-Regolament (KE) Nru 273/2004 u l-Anness tar-Regolament (KE) Nru 111/2005 fihom lista ta' sustanzi skedati li huma soġġetti għal għadd ta' miżuri ta' kontroll u ta' monitoraġġ armonizzati previsti f'dawn ir-Regolamenti.
- (2) Permezz tad-Deċiżjonijiet 60/12 u 60/13 tal-Kummissjoni dwar id-Drogi Narkotiċi tan-Nazzjonijiet Uniti, li ttiehdu fis-sittin seduta tagħha fis-16 ta' Marzu 2017, l-4-anilino-N-fenilpiperidina (ANPP) u l-N-fenetil-4-piperidon (NPP) inżiedu mat-Tabella I tal-Konvenzjoni tan-Nazzjonijiet Uniti kontra t-Traffikar Illeċitu tad-Drogi Narkotiċi u s-Sustanzi Psikotropiċi tad-19 ta' Diċembru 1988 <sup>(3)</sup> ("il-Konvenzjoni tan-NU tal-1988").
- (3) L-għan tar-Regolament (KE) Nru 273/2004 u tar-Regolament (KE) Nru 111/2005 huwa li jiġi implimentat l-Artikolu 12 tal-Konvenzjoni tan-Nazzjonijiet Uniti tal-1988 fl-Unjoni. Għaldaqstant, l-ANPP u l-NPP għandhom jinżiedu fl-Anness I tar-Regolament (KE) Nru 273/2004 u fl-Anness tar-Regolament (KE) Nru 111/2005.
- (4) Is-sustanzi skedati elenkati f'dawk l-Annessi huma maqsuma f'kategoriji li għalihom japplikaw miżuri differenti, biex jintlaħaq bilanċ proporzjonat bejn il-livell ta' riskju pprezentat minn kull sustanza speċifika u l-piż fuq il-kummerċ leċitu. Għas-sustanzi fil-Kategorija 1 japplikaw il-kontrolli u l-miżuri ta' monitoraġġ l-iżjed stretti. Pereżempju, is-sustanzi fil-Kategorija 1 iridu jinhażnu f'bini sikur u kull operatur li jahdem b'dawn is-sustanzi għandu bżonn licenzja.
- (5) L-ANPP huwa prekursor immedjat tal-fentanil u tal-aċetil fentanil. L-NPP jista' jintuza bhala materjal prim għall-ANPP, li sossegwentement jista' jiġi ssintetizzat f'fentanil, jew jista' jkun prekursor dirett għal għadd ta' analogi tal-fentanil. Fi kliem ieħor, iż-żewġ sustanzi t-tnejn jistgħu jiġu ttrasformati f'fentanil jew f'analogi tal-fentanil.
- (6) L-użu hażin u l-abbuż tal-fentanil u tal-analogi tal-fentanil qegħdin jikkawżaw problemi soċjali u tas-saħħa pubblika serji (b'mod partikolari mwiet minn dożi eċċessivi) f'xi reġjuni tal-Unjoni. Hemm indikazzjonijiet li fl-Unjoni qiegħda ssir il-manifattura illegali sostanzjali ta' fentanil ibbażata fuq l-ANPP u l-NPP. Biex tiġi indirizzata din il-problema, jehtieg li jiġu introdotti l-kontrolli fuq l-importazzjoni tal-ANPP u l-NPP.
- (7) Fl-Unjoni jeżistu biss il-produzzjoni, in-negozju u l-użu tal-ANPP u tal-NPP limitati. Għaldaqstant, l-iskedar ta' dawn is-sustanzi fil-Kategorija 1 ikun jehtieg biss piż żejjed amministrattiv limitat għall-operaturi ekonomiċi u għall-awtoritajiet kompetenti fl-Unjoni. Barra minn hekk, il-konsultazzjoni mal-operaturi ekonomiċi u mal-Istati Membri wriet li hemm preferenza ċara li dawn iż-żewġ sustanzi t-tnejn li huma jiġu elenkati fil-Kategorija 1 fir-Regolamenti.
- (8) Fid-dawl tal-konsiderazzjonijiet fil-premessi 5, 6, u 7, jenhtieg li l-ANPP u l-NPP jiġu skedati bhala sustanzi tal-Kategorija 1 fl-Anness I tar-Regolament (KE) Nru 273/2004 u fl-Anness tar-Regolament (KE) Nru 111/2005.

<sup>(1)</sup> ĠUL 47, 18.2.2004, p. 1.<sup>(2)</sup> ĠUL 22, 26.1.2005, p. 1.<sup>(3)</sup> ĠUL 326, 24.11.1990, p. 57.

- (9) Għalhekk jenhtieg li r-Regolament (KE) Nru 273/2004 u r-Regolament (KE) Nru 111/2005 jiġu emendati skont dan.
- (10) Billi jeżistu xi ftit produzzjoni, negozju u użu legali tal-ANPP u tal-NPP fl-Unjoni, jenhtieg li l-operaturi ekonomiċi u l-awtoritajiet kompetenti jingħataw biżżejjed hin biex jaddattaw ruhhom għall-emendi li qeghdin isiru permezz ta' dan ir-Regolament.
- (11) Ir-Regolament (KE) Nru 273/2004 u r-Regolament (KE) Nru 111/2005 jimplementaw b'mod kongunt ċerti dispożizzjonijiet tal-Konvenzjoni tan-Nazzjonijiet Uniti tal-1988. Fid-dawl tar-rabta materjali mill-qrib bejn dawn iż-żewġ Regolamenti, huwa ġġustifikat li l-emendi jiġu adottati permezz ta' att delegat wiehed,

ADOTTAT DAN IR-REGOLAMENT:

*Artikolu 1*

**Emenda għar-Regolament (KE) Nru 273/2004**

Fl-Anness I tar-Regolament (KE) Nru 273/2004, fit-tabella tas-sustanzi skedati fil-Kategorija 1 jiddaħhlu l-entrati li ġejjin fil-post xieraq fil-lista ta' sustanzi skont is-sekwenza tal-Kodiċi tan-Nomenklatura Magħquda:

Sustanza	Deżinjazzjoni NM (jekk hi differenti)	Kodiċi NM	Nru tal-CAS
"4-anilino-N-fenetilpiperidina (ANPP)		2933 39 99	21409-26-7
N-fenetil-4-piperidon (NPP)		2933 39 99	39742-60-4".

*Artikolu 2*

**Emenda għar-Regolament (KE) Nru 111/2005**

Fl-Anness tar-Regolament (KE) Nru 111/2005, fit-tabella tas-sustanzi skedati fil-Kategorija 1 jiddaħhlu l-entrati li ġejjin fil-post xieraq fil-lista ta' sustanzi skont is-sekwenza tal-Kodiċi tan-Nomenklatura Magħquda:

Sustanza	Deżinjazzjoni NM (jekk hi differenti)	Kodiċi NM	Nru tal-CAS
"4-anilino-N-fenetilpiperidina (ANPP)		2933 39 99	21409-26-7
N-fenetil-4-piperidon (NPP)		2933 39 99	39742-60-4".

*Artikolu 3*

**Id-dhul fis-seħh u l-applikazzjoni**

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mis-7 ta' Lulju 2018.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Frar 2018.

Għall-Kummissjoni  
Il-President  
Jean-Claude JUNCKER